



இனம்

(இனம் இனத்தைச் சேரும்)

ISSN : 2455-0531

பன்னாட்டு இணையத் தமிழாய்வுத் துறை

இலக்கணம், இலக்கியம், கலை, பண்பாடு, அறிவியல், கணினிசார் ஆய்வை இனங்காண!

மலர் : 2 இதழ் : 5, மே 2016

Vol. II Issue 5, May 2016



தமிழ் இலக்கிய வரலாறு
தொல்காப்பியம்

பேராசிரியர்

திரு க. வெள்ளைவாரணா

தலைவர்

தமிழ்த் துறை, அண்ணாமலைப் பல்கலைக்கழகம்.



அண்ணாமலைப் பல்கலைக்கழகம்

1978



அடையாளம் த.வெள்ளைவாரணனார் தகடீர்த் தழுவ்த்தத்

ம.பெட்ரீத் ஜெபராஜ் இரா.யசோதா மு.முனிஸ்வர்த்தத் மா.பரமசுவன்

inam:International Research E Journal Tamil Studies

Inam

ISSN : 2455 - 0531

இனம்

பன்னாட்டு இணையத் தமிழாய்விதழ்
An Internationally Refereed e_ Journal of
Tamil Studies

பதிப்பாசிரியர்

முனைவர் மு.முனிஸ்மூர்த்தி
முனைவர் ந.சந்திராஜ்

ஆசிரியர்குழு

முனைவர் சிலம்பு நா. செல்வராசு (புதுச்சேரி)
முனைவர் ஆ. மணி (புதுச்சேரி)
முனைவர் க. பாலாஜி (கோவை)
முனைவர் ந. இராஜேந்திரன் (பெருந்துறை)
முனைவர் சி. இரவிசங்கர் (மதுரை)
முனைவர் ப. சிவமாரூதி (நாய்லாந்து)
முனைவர் ச. முத்துச்செல்வம் (கோவை)

வெளியிடுபவர்

முனைவர் த.சத்தியராஜ்
கோவை

09600370671

inameditor@gmail.com

www.inamtamil.com

பி 2016

மலர் : 2 இதழ் : 5

February 2016

Volume II Issue 5

உள்ளே ...

அடையாளம் : சிரவைத் தமிழாய்வு
மைய நூலகம்

ப.மணிகண்டன் 3

தொல்காப்பியனார் காலம்

க.வெள்ளைவாரணனார் 8

மரபும் நானும்

தகடூர்த் தமிழ்க்கதிர் 10

தமிழ் நிகண்டுகள், இலக்கண
நூல்களில் மருதுநில மக்கள்

ம.பெட்டிக் ஜெபராஜ் 21

மணிமேகலையில் மொழிக்கூறுகள்

இரா.யசோதா 29


ஆண்டலைப்புள் - ஆந்தையா?
கோழியா?

மு.முனிஸ்மூர்த்தி 38

அகராதியியலுக்கு முன்னோடி

முனைவர் மா.பரமசிவன் 42

...



ஆண்டலைப்புள் : ஆந்தையா? கோழியா?



மு.முனீஸ் மூர்த்தி

தமிழ் - உதவிப்பேராசிரியர்

பிஷப் ஹீபர் கல்லூரி

திருச்சிராப்பள்ளி - 17.

moovendhan1887@gmail.com

பழந்தமிழ் இலக்கியங்களில் இடம்பெற்றுள்ள 'ஆண்டலை' எனும் உயிரினத்தைப் பற்றி விளக்கம் தரும் உரையாசிரியர்கள் 'ஆந்தை' எனவும் 'கோழி' எனவும் (குழப்பத்துக்குள் நுழைய விரும்பாமல்) 'ஆண்டலைப்புள்' எனவும் குறித்துச் சென்றுள்ளனர். இந்நிலையில் ஆண்டலை எனும் உயிர் எவ்வினத்தைச் சேர்ந்தது என்பதை நிறுவும் விதமாக இக்கட்டுரை அமைகின்றது.

ஆண்டலை : இலக்கியப் பதிவுகள்

ஆண்டலை குறித்த இலக்கியப் பதிவுகளாகப் பின்வருவன அமைகின்றன.

“பகம்பிசீர் ஒள்ளழல் ஆடிய மருங்கின்

ஆண்டலை வழங்கும் கானுணங்கு கடுநெறி” (பதிற்.25:7-8)

“ஆண்டலைக்கு ஈன்ற பறழ்மகனே” (கலி.94:6)

“சாவோர்ப் பயிரும் கூகையின் குரலும்

புலவூண் பொருந்திய குரலின் குரலும்

ஊண்டலை துற்றிய ஆண்டலைக் குரலும்” (மணி.6 : 75-77)

“அழுகுரல் கூகையோடு ஆண்டலை விளிப்பவும்” (பட்டினப்.258)

“மன்றமும் பொதியிலும் கந்துடை நிலையினும்

ஆண்டலைக் கொடியொடு மண்ணி அமைவர” (முருகு.226-27)

“கூகையோடு ஆண்டலை பாட ஆந்தை

கோடதன் மேற்குதித்து ஓட...” (திருவாலங்காட்டு மூத்த திருப்பதிகம்-3)

“ஊமைக் கூகையும் ஓரியும் உறழ்உறழ் கதிக்கும்

யாமத் தீண்டி வந்த ஆண்டலை மாண்பில அழைக்கும்” (நீல.தரும.29)

“நீண்டபலி பீடத்தில் அரிந்து வைத்த

நெடுங்குஞ்சிச் சிரத்தைத் தன்னினம் என்றெண்ணி

ஆண்டலைப்புள் அருகணைந்து பார்க்கு மாலோ” (கலிங்கத்.4:16)

ஆண்டலையின் இயல்புகள்

மேற்குறித்துள்ள பாடற்குறிப்புகளின்வழி ஆண்டலையின் இயல்புகளாகப் பின்வருவனவற்றை வருவிக்க முடிகின்றது.

- ஆண்டலை கொடிய காட்டில் வாழும் உயிரி.
- இது பிணங்களை உணவாகக் கொள்ளும் உயிரி.
- கூகையோடு சேர்ந்து ஆண்டலை ஒலியெழுப்பும்.
- இது யாழ்த்திலும் ஒலியெழுப்பும் உயிரி.
- பலிபீடத்தில் நேர்த்திக்கடனாக அறிந்து வைக்கப்படும் வீரர்களின் தலையைத், தன் இனத்தைச் சேர்ந்த உயிரியின் தலையோ என ஐயுற்றுப் பார்ப்பது. எனவே, இது ஆணின் தலை போன்ற தலையுடைய உயிரி.

ஆண்டலை : இலக்கியப் பதிவும் உரைக்குறிப்பும்

திருமுருகாற்றுப்படையில் இடம்பெறும் ‘ஆண்டலை’ பற்றிய குறிப்புக்கு ஓர் உரையாசிரியர் கோழி என்றே மயங்கிப் பொருள் கூறினார் என்பார் பி.எல்.சாமி (1976:303). முருகாற்றுப்படையில் இடம்பெறும் குறிப்பானது ‘ஆண்டலைக் கொடி’ என அமைவதால் (227) ‘கோழிக் கொடியோன்’ என வழங்கப்பெறும் முருகப் பெருமானின் கொடியை இக்குறிப்பு அடையாளப்படுத்துவதாக எண்ணி அவ்வரைகாரர் ஆண்டலைக்கொடி என்பதற்குக் கோழிக்கொடி எனப் பொருள் கொண்டிருக்கலாம்.

“ஆண்டலைக்கு ஈன்ற பறழ்மகனே” எனும் கலிப்பாடலடியில் இடம்பெற்றுள்ள ஆண்டலைக்குப் பொருள் கூற வந்த உரையாசிரியர்களுள் சிலர்,

- **ஆண்டலைப்புள்** (நச்சினார்க்கினியர், புலியூர்க்கேசிகன், சுப.அண்ணாமலை, ச.வே.சுப்பிரமணியன்)
- **ஆந்தை** (பொ.வே.சோமசுந்தரனார், அ.மாணிக்கம், தமிழமுதன்)
- **கோழி** (இரா.சரவணமுத்து)

என முத்திறப்படப் பொருள் கொண்டுள்ளமை கவனிக்கத்தக்கது.

பட்டினப்பாலையில் இடம்பெறும் ஆண்டலை பற்றிக் குறிப்பிடும் உரையாசிரியர் ரா.இராகவையங்கார்,

கூகையும் ஆண்டலையும் இரப்புகள். நரி, கூகை, ஆண்டலை, பேய் இவை கூறியதனால் முன் யாழ் ஓர்த்து இரவில் என்பது தெளியக் கிடத்தல் காண்க... ஓரி, கூகை, ஆண்டலை, கூளி இவையும் பிணந்தின்பனவே யாம் (2013:206-07)

என்கிறார். பறவைநூலாராகிய க.ரத்னம் ஆண்டலையை ‘HAWK – OWL BROWN’ என ஆந்தை இனத்தைச் சேர்ந்த ஓர் உயிரியாகவே அடையாளப்படுத்துகின்றார் (1998:46).

உரையாசிரியர்களுள் ஒரு சிலர் ஆண்டலையைக் கோழி எனப் பொருள் கொள்வதற்கு நிகண்டுக் குறிப்பும் காரணியாகின்றமை குறிப்பிடத்தக்க ஒன்று.

குருகுகால் ஆயுதம் போர்க்குக்குடம் ஆண்டலைப்புள்
பெருகுவா ரணம்என்றைந் தும்பேசிய கோழியாமே

(விலங்கின் பெயர்த்தொகுதி - 58)

[கோழியின் பெயர் = குருகு, காலாயுதம், குக்குடம், ஆண்டலைப்புள், வாரணம்]

எனும் சூடாமணி நிகண்டுக் குறிப்பை(1938:72) உள்வாங்கிச் சங்கப்பாக்களுக்கு உரையெழுதிய உரையாசிரியர்களுள் ஒருசிலர் 'ஆண்டலைப்புள்' என்பதற்குக் 'கோழி' எனப் பொருள் கொண்டிருத்தல் வேண்டும்.

கூகைக்கோழி

கூகை எனும் சிறப்புப்பெயரையும் கோழி எனும் பொதுப்பெயரையும் உள்ளடக்கிக் 'கூகைக்கோழி' எனும் புள்ளினப் பெயர் குறித்த பதிவு பழந்தமிழ் இலக்கியத்தில் காணப்படுகின்றமை குறிப்பிடத்தக்க ஒன்று.

கூகைக் கோழி வாகைப் பறந்தலை

... ஆர்ப்பினும் பெரிதே

(குறுந்.393:3)

முதுமரப் பொத்திற் கதுமென இயம்பும்

கூகைக் கோழி ...

(புறம்.364:12)

ஆகிய இரு பதிவுகளில் புறநானூற்றுப் பதிவு கூகைக்கோழியின் இருப்பிடத்தைச் சுட்டி நிற்கின்றது. அதாவது, கூகைக்கோழி முதுமரப் பொத்தில் இருந்துகொண்டு ஒலியெழுப்பும் என்கிறது. இங்கே கூகைக்கோழியைக் காட்டுக்கோழியாகக் கொள்ளலாமெனில், காட்டுக்கோழி பொத்தில் வாழும் உயிரி அல்ல. இதன் பெயரிடுமுறை பற்றிக் குறிப்பிடும் பி.எல்.சாமி, 'காட்டுக்கோழியைப் போலவே கூவும் வேறொரு வகை ஆந்தையும் உள்ளது. இந்த ஆந்தை காட்டுக்கோழி கூவுவது போலக் கூவும். இந்த வகை ஆந்தை காட்டுக்கோழி வாழும் சூழலில் இயற்கையில் காணப்படும். இதைப் பறவைநூலார் 'Barred Jungle Owlet' என்றழைப்பர். இந்த ஆந்தையையே பெரும்பாலும் கூகைக்கோழி என்று அதனுடைய குரலில் காணப்படும் ஒற்றுமை நோக்கிச் சங்ககாலத்தில் அழைத்திருக்கலாம். இந்த ஆந்தையைத் தமிழில் சின்ன ஆந்தை என்றும் தெலுங்கில் அடலிப் பகடிகண்டெ என்றும் அழைப்பர். இந்தி மொழியில் காட்டு ஆந்தை என்ற பொருளில் பெயரிட்டு அழைக்கின்றனர். காட்டில் கோழி போல் கூவுவதால் கூகைக்கோழி என்றனர்' என்கிறார் (1976:307).

எனவே, ஆண்டலைப் பறவையை ஆந்தை இனத்தைச் சேர்ந்த உயிரியாகக் கொள்வதே ஏற்புடையது. ஆணின் தலை போன்று உள்ள ஆந்தையினத்தைச் சேர்ந்த ஒரு பறவையை, அதன் வடிவ இயல்பு நோக்கி ஆண்டலைப் பறவை எனப் பழந்தமிழர் காரணப்பெயரிட்டு அழைத்துள்ள முறைமை பெருமிதம் கொள்ளத்தக்கது.

துணைநின்றவை

- ❖ இராகவையங்கார் ரா., 2013, பெரும்பாணாற்றுப்படை பட்டினப்பாலை – ஆராய்ச்சி உரை, சாரதா பதிப்பகம், சென்னை.
- ❖ சாமி பி.எல்., 1976, சங்க இலக்கியத்தில் புள்ளின விளக்கம், சைவ சித்தாந்த நூற்பதிப்புக் கழகம், சென்னை.
- ❖ தாமோதரம் பிள்ளை சி.வை. (பதி.), 1887, நல்லந்துவனார் கலித்தொகை, ஸ்காட்டிஷ் பிரஸ், சென்னை.
- ❖ ரத்னம் க., 1998, தமிழில் பறவைப் பெயர்கள், உலகம் வெளியீடு, சூலூர், கோவை.
- ❖, 1938, சூடாமணி நிகண்டு மூலமும் உரையும், திருமகள் விலாச அச்சுக்கூடம், சென்னை.
- ❖, 2014 (எ.ப.), நா.கதிரைவேற் பிள்ளையின் தமிழ்மொழி அகராதி, சாரதா பதிப்பகம், சென்னை.
- ❖ THOMAS LEHMANN AND THOMAS MALTEN (ED.), 1993, A WORD INDEX FOR CANKAM LITERATURE, INSTITUTE OF ASIAN STUDIES, CHENNAI.